

30 جنوری 2026ء

ہفتہ 31 جنوری 2026ء کو سرکاری ڈیوٹیز / ٹیکسز کی وصولی

ٹیکس دہندگان کو سرکاری ڈیوٹیز / ٹیکسز کی ادائیگی میں سہولت فراہم کرنے کی غرض سے فیڈرل بورڈ آف ریونیو (FBR) کی درخواست پر یہ فیصلہ کیا گیا ہے کہ بینکوں کی وہ تمام شاخیں (بشمول کسٹمز وصولی کے معاملات دیکھنے والی این بی پی شاخیں) جو ہفتے کو کھلی رہتی ہیں، وہ اوور دی کاؤنٹر ادائیگی کی سہولت کے ذریعے ٹیکسوں کی وصولی کے لیے ہفتہ 31 جنوری 2026ء کو توسیع شدہ اوقات کار میں صبح 9:00 بجے سے شام 5:00 بجے تک کھلی رہیں گی۔

بینکوں کو ہدایت کی گئی ہے کہ وہ نفٹ (NIFT) کے ذریعے کی جانے والی سرکاری ٹرانزیکشنز کی خصوصی کلیئرنگ میں سہولت کے لیے، ہفتہ 31 جنوری 2026ء کو، جب تک ضرورت ہو اپنی متعلقہ برانچیں کھلی رکھیں۔

بینک اپنے آن لائن ادائیگی کے ذرائع یعنی انٹرنیٹ بینکنگ، موبائل ایپلی کیشنز، اے ٹی ایم اور دیگر ڈیجیٹل پلیٹ فارمز کی بلا تعطل دستیابی کو بھی یقینی بنائیں گے تاکہ سرکاری ڈیوٹیز اور ٹیکسوں کی آن لائن ادائیگی کو ممکن بنایا جاسکے۔
